

jaTAyukRitaM rAmastotram

——
ಜಟಾಯುಕೃತಂ ರಾಮಸ್ತೋತ್ರಂ

——
Document Information



Text title : jaTAyukRitaM rAmastotram

File name : jataayuraamastotra.itx

Category : raama, stotra

Location : doc_raama

Author : jaTAyu

Transliterated by : <http://www.webdunia.com>

Proofread by : Kirk Wortman kirkwort at hotmail.com

Description-comments : adhyAtmarAmAyaNa

Latest update : January 13, 2002

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಜಟಾಯುಕೃತಂ ರಾಮಸ್ತೋತ್ರಂ



ಜಟಾಯುರುವಾಚ

ಅಗಣಿತಗುಣಮಪ್ರಮೇಯಮಾದ್ಯಂ ಸಕಲಜಗತ್ಕ್ರಿಸಂಯಮಾದಿಹೇತುಂ .
ಉಪರಮಪರಮಂ ಪರಾತ್ಮಭೂತಂ ಸತತಮಹಂ ಪ್ರಣತೋಽಸ್ಮಿ ರಾಮಚಂದ್ರಂ ..

1..


ನಿರವಧಿಸುಖಮಿಂದಿರಾಕಟಾಕ್ಷಂ ಕ್ಷಪಿತಸುರೇಂದ್ರಚತುರ್ಮುಖಾದಿದುಃಖಂ .
ನರವರಮನಿಶಂ ನತೋಽಸ್ಮಿ ರಾಮಂ ವರದಮಹಂ ವರಚಾಪಬಾಣಹಸ್ತಂ .. 2..
ತ್ರಿಭುವನಕಮನೀಯರೂಪಮೀಡ್ಯಂ ರವಿಶತಭಾಸುರಮೀಹಿತಪ್ರದಾನಂ .
ಶರಣದಮನಿಶಂ ಸುರಾಗಮೂಲೇ ಕೃತನಿಲಯಂ ರಘುನಂದನಂ ಪ್ರಪದ್ಯೇ .. 3..
ಭವವಿಪಿನದವಾಗ್ನಿನಾಮಧೇಯಂ ಭವಮುಖದೈವತದೈವತಂ ದಯಾಲುಂ .
ದನುಜಪತಿಸಹಸ್ರಕೋಟಿನಾಶಂ ರವಿತನಯಾಸದೃಶಂ ಹರಿಂ ಪ್ರಪದ್ಯೇ .. 4..
ಅವಿರತಭವಭಾವನಾತಿದೂರಂ ಭವವಿಮುಖೈರ್ಮುನಿಭಿಃ ಸದೈವ ದೃಶ್ಯಂ .
ಭವಜಲಧಿಸುತಾರಣಾಂಘ್ರಿಪೋತಂ ಶರಣಮಹಂ ರಘುನಂದನಂ ಪ್ರಪದ್ಯೇ .. 5..
ಗಿರಿಶಗಿರಿಸುತಾಮನೋನಿವಾಸಂ ಗಿರಿವರಧಾರಿಣಮೀಹಿತಾಭಿರಾಮಂ .
ಸುರವರದನುಜೇಂದ್ರಸೇವಿತಾಂಘ್ರಿಂ ಸುರವರದಂ ರಘುನಾಯಕಂ ಪ್ರಪದ್ಯೇ .. 6..
ಪರಧನಪರದಾರವರ್ಜಿತಾನಾಂ ಪರಗುಣಭೂತಿಷು ತುಷ್ಟಮಾನಸಾನಾಂ .
ಪರಹಿತನಿರತಾತ್ಮನಾಂ ಸುಸೇವ್ಯಂ ರಘುವರಮಂಬುಜಲೋಚನಂ ಪ್ರಪದ್ಯೇ .. 7..
ಸ್ಮಿತರುಚಿರವಿಕಾಸಿತಾನಾಬ್ಜಮತಿಸುಲಭಂ ಸುರರಾಜನೀಲನೀಲಂ .
ಸಿತಜಲರುಹಚಾರುನೇತ್ರಶೋಭಂ ರಘುಪತಿಮೀಶಗುರೋರ್ಗುರುಂ ಪ್ರಪದ್ಯೇ .. 8..
ಹರಿಕಮಲಜಶಂಭುರೂಪಭೇದಾತ್ತ್ವಮಿಹ ವಿಭಾಸಿ ಗುಣತ್ರಯಾನುವೃತ್ತಃ .
ರವಿರಿವ ಜಲಪೂರಿತೋದಪಾತ್ರೇಷ್ಟಮರಪತಿಸ್ತುತಿಪಾತ್ರಮೀಶಮೀಡೇ .. 9..
ರತಿಪತಿಶತಕೋಟಿಸುಂದರಾಂಗಂ ಶತಪಥಗೋಚರಭಾವನಾವಿದೂರಂ .
ಯತಿಪತಿಹೃದಯೇ ಸದಾ ವಿಭಾತಂ ರಘುಪತಿಮಾರ್ತೀಹರಂ ಪ್ರಭುಂ ಪ್ರಪದ್ಯೇ ..

10..

ಇತ್ಯೇವಂ ಸ್ತುವತಸ್ತಸ್ಯ ಪ್ರಸನ್ನೋಽಭೂದ್ರಘೂತ್ತಮಃ .
ಉವಾಚ ಗಚ್ಛ ಭದ್ರಂ ತೇ ಮಮ ವಿಷ್ಣೋಃ ಪರಂ ಪದಂ .. 11..
ಶೃಣೋತಿ ಯ ಇದಂ ಸ್ತೋತ್ರಂ ಲಿಖೇದ್ವಾ ನಿಯತಃ ಪಠೇತ್ .

ಸ ಯಾತಿ ಮಮ ಸಾರೂಪ್ಯಂ ಮರಣೇ ಮತ್ಸ್ಮೃತಿಂ ಲಭೇತ್ .. 12..
ಇತಿ ರಾಘವಭಾಷಿತಂ ತದಾ ಶ್ರುತವಾನ್ ಹರ್ಷಸಮಾಕುಲೋ ದ್ವಿಜಃ ..
ರಘುನಂದನಸಾಮ್ಯಮಾಸ್ಥಿತಃ ಪ್ರಯಯೌ ಬ್ರಹ್ಮಸುಪೂಜಿತಂ ಪದಂ .. 13..
.. ಇತಿ ಶ್ರೀಮದಧ್ಯಾತ್ಮರಾಮಾಯಣೇ ಅರಣ್ಯಕಾಂಡೇಽಷ್ಟಮೇ
ಸರ್ಗೇ ಜಟಾಯುಕೃತಂ ಶ್ರೀರಾಮಸ್ತೋತ್ರಂ ..

Visit <http://www.webdunia.com> for additional texts with Hindi meanings.

——
jaTAyukRitaM rAmastotram

pdf was typeset on September 17, 2023

——

Please send corrections to sanskrit@cheerful.com

